



ఎంతటి విషాదకర
జీవితంలోనైనా ఒకీంత
హాస్యాస్మృతంతో వెలుగు
నింపవచ్చునని
రచయిత్రి విశ్వాసం.
సున్నితమైన హాస్యానికి
ఆమె కథలు చదవాలి

ఆనందమే అందం

సాయంత్రం అయిదు గంటలయింది. ఎండ తీవ్రత ఇంకా తగ్గలేదు. వాహనాల రద్దీ పెరిగింది. రోడ్లన్నీ హడావిడిగా ఉన్నాయి. లైబ్రరీలో కూర్చుని పేపర్లన్నీ చదవడం ముగించి లేచాడు రామారావు. భార్య కోసం తీసుకున్న వుస్తకం కార్డు మీద ఎంట్రి చేయించి ఇంటికి బయలుదేరాడు.

ఆయన కోసమే ఎదురు చూస్తోంది జానకమ్మ. ఇద్దరూ కలిసి కాఫీ తాగారు. ఆ తర్వాత కార్యక్రమం మొక్కలకి నీళ్ళు పోయడం. ఇద్దరూ సాయం వట్టి కబుర్లు చెప్పుకుంటూ నీళ్ళు పోసేశారు. మల్లెమొక్క నిండా మొగ్గలే. ఇంట్లోంచి పళ్ళెం తీసుకొచ్చి మొగ్గలు కోయసాగింది జానకమ్మ. అప్పుడే కాలేజీ నించి వచ్చిన వక్కింటమ్మాయి వలకరించే సరికి కబుర్లలో వడ్డాడు రామారావు. "ఏమిటమ్మా కాలేజీ విశేషాలు" అని అలవాటుగా అడిగాడు. "ఏమీలేవు బాబాయిగారు" అంది సుధ. "ఏమిటమ్మా ఇది? ఏ వూట కావూట ఏదైనా తాజావార్త వినిపిస్తావేమో అని చూస్తుంటే ఏమీ లేదంటున్నావ్. మండల్ కమిషన్ గడవ అయిపోయి చాలోజు లైపోయిందికదా మళ్ళీ స్ట్రయిక్ గట్టా చేసే చిత్రాలు పిఎస్. బాబు



"ఆ అమ్మాయి మంచిది కాబట్టి ఇంకా ఈవిడ పెత్తనం సాగు తోంది. లేకపోతే ఈపాటికి అంతా హస్త గతం చేసుకుని నిన్ను మూల కూచోబెట్టేది."

అలోచనం లేదా?" అన్నాడు.

"చెయ్యాలని మాకూ సరదాగానే ఉందండీ. కానీ, కారణం దొరకద్దూ!"

"మీరు కావాలనుకుంటే కారణమే దొరకదా! ఏదో ఒకటి చూసుకుని త్వరగా స్ట్రయిక్ మొదలెట్టేయండి మరి. కాలేజీలు మూసేస్తే చక్కగా మనిద్దరం చెప్ ఆడుకోవచ్చు." సరదా వడ్డాడు ఆయన.

"ఓ - అలాగే. మీ ఆశీర్వాదం ఉండాలే కానీ, అదెంత సేపు." హామీ ఇచ్చేసి నవ్వుతూ లోపలికి వెళ్ళిపోయింది సుధ.

భార్యకి మొగ్గలు కోయడంలో సాయం చేసి, ఆవిడతో ఇంట్లోకి వెళ్ళి పక్కనే కూర్చుని లైబ్రరీలో జరిగిన వింతలూ విశేషాలూ చెప్పతూ కూర్చున్నాడు. కబుర్లు చెప్పుకుంటూ ఉండగానే విమానం వచ్చి ఆగిన శబ్దం అయింది. "అబ్బాయి వచ్చాడు." లేచి లోనికి వెళ్ళింది జానకమ్మ.

స్కూటర్ స్టాండు వేసి లోపలికి వచ్చాడు మనోహర్. "ఏమిటి నాన్నా విశేషాలు? ఉత్తరాలేమైనా వచ్చాయా? ఏడు స్కూల్కి వెళ్ళాడా?" వచ్చి తండ్రి వక్కన కూర్చున్నాడు.

"ఉత్తరాలు ఏమీ రాలేదురా. వీళ్ళిద్దరూ మూడు గంటలకే స్కూల్కి వెళ్ళారు. ఇంకేం లేవు విశేషాలు. అదినరే, ఇవాళ ఇంత ఆలస్యం అయిందే?" అన్నాడు రామారావు.

మనోహర్ మొహం చిరాగ్గా మారిపోయింది.

"ఈ కరెంటు వాళ్ళతో మా చెడ్డ చిరాగ్గా ఉంది.

నాన్నా. రోజూ మధ్యాహ్నం మూడయేసరికి రంచ నుగా కరెంటు పోతుంది కదా! ఇవాళ ఎంతకీ పోదే. అప్పటికీ అన్నీ నర్తనుకుని లైట్లనంకే చూస్తూ కూర్చున్నాం. దాని మొహం మండ-పావు తక్కువ అయిదైనా ఇంకా లైట్లు వెలుగుతూనే ఉన్నాయి. అయిదింటిదాకా అక్కడే కబుర్లు చెప్పుకొంటూ కూర్చున్నాం." వినుగ్గా చెప్పాడు మనోహర్.

అతగాడి ఆఫీసు ఓ వురాతన కట్టడంలో మధ్యలో ఉంది. గుహలోకి దూరినట్లు నందులూ గిందులూ తిరిగి లోపలికి పోవాలి. పట్టవగలు కూడా కటిక చీకటి. కన్ను పొడుచుకున్నా కనిపించదు. పూర్తిగా కరెంటు దీపాల మీదే ఆధారం. ప్రతిరోజూ మూడు అయేసరికి కరెంటు పోతుంది. అందుకని ముందు జాగ్రత్తగా రెండు కొట్టేసరికి పైళ్ళు కట్టేసి రెడి అయిపోతారు స్టాఫ్ అంతా. కరెంటు పోగానే లేచి ఓ పావుగంట అక్కడే ఇక్కడే తచ్చాడి ఇళ్ళకి వెళ్ళిపోతారు. మరి అలాంటిది కరెంటు పోకపోతే!

"నా తండ్రి! ఎంత కష్టం వచ్చింది నాయనా నీకు?" పరామర్శించాడు రామారావు.

"కష్టంలో కాస్తా! అయినా, గంటల తరబడి ఆఫీసులో కూర్చోవాలంటే వినుగెయ్యదూ! వెధవడి- క్రికెట్ మ్యాచ్లు ప్రారంభం అయినా బాగుండును - కాస్త కాలక్షేపం." కాఫీ అందుకుంటూ మొరపెట్టుకున్నాడు.

కొడుక్కీ కాఫీ ఇచ్చి మళ్ళీ పూలు కట్టడానికి కూర్చుంది జానకమ్మ.

"పేపర్లు చూశారా నాన్నా. ఏదైనా కనిపించిందా?" అడిగాడు మనోహర్. అతని తమ్ముడు దినకర్ డిగ్రీ పూర్తిచేసి ఓ ప్రైవేటు కంపెనీలో వనిచేసేవాడు. అది కాస్తా అంతక్రీతం రోజే ఊడిపోయింది. ప్రస్తుతం ఖాళీగానే ఉన్నాడు. అతని ఉద్యోగం కోసం ప్రయత్నాలు గట్టిగానే సాగిస్తున్నారు. ప్రతిరోజూ లైబ్రరీకి వెళ్ళి ఒకటికి నాలుగు పేపర్లు తిరగేసి చూసి వస్తాడు రామారావు. ఎవరినైనా పట్టుకుని ఎవరిద్యారా నైనా, ఎవరికైనా ఏదైనా చేతులలో పెట్టి వని జరిపించాలని ప్రయత్నం చేస్తున్నాడు మనోహర్. ఇంకా ఏదీ కుదరలేదు.

"వాడికి పనికొచ్చేదేం కనిపించలేదు. కానీ, అబ్బాయి! ఓ కంపెనీలో జనరల్ మేనేజర్ పోస్ట్ కోసం మనిషి కావాలని వేశారా. జీతం నెలకి ఏడు వేలు కారు, ఫర్నిచర్ ఇల్లు. ఇంకా బోలెడన్ని సౌకర్యాలు."

"నెలకి ఏడు వేలే. అదికాక ఇల్లూ, కారునా? ఓయమ్మో!" సంభ్రమంగా అడిగింది జానకమ్మ.

భార్య వంక నూటిగా చూశాడు రామారావు.

"పోనీ నీ పేర ఓ అప్లికేషను వడేయమంటావా?" సీరియస్గానే అడిగాడు. ఆవిడేం తక్కువ తినలేదు. "పోనీ వేసి చూడండి. డిగ్రీలూ బోగ్రీలూ లేవు కానీ, మేనేజ్మెంట్ చెయ్యడానికే- దివ్యంగా చేస్తాను. మనింటినే మేనేజ్ చెయ్యగా లేనిది ఫాక్టరీని చెయ్య లేనా?" ధీమాగా చెప్పింది.

"అహాహా! చూడ్రా నాయనా మీ అమ్మ ధీమా." ఎగతాళి చేశాడాయన.

"మా అమ్మకేం నాన్నా. వాళ్ళివ్వాలేకానీ, దివ్యంగా చేసేస్తుంది. అంతదాకా ఎందుకు? ఆర్థిక శాఖ మా అమ్మకి ఇస్తేనా? దేశం మూడ్రోజుల్లో బాగువడి పోతుంది." తల్లినే నమర్పించాడు మనోహర్.

ఆవిడ నిజంగా గొప్పదే. కొడుకు చెప్పినట్లు దేశం ఆర్థిక శాఖను నిర్వహించేటంత ఘనత లేకపోయినా తన కుటుంబం మటుకు చాలా చక్కగా చూసు కుంటుంది. డబ్బుంతా ఆవిడ చేతుల్లోనే పెట్టు కుంటుంది. అందులోనే సంసారం నడిపి ఎంతో

కొంత దాచి ఉంచుతుంది. ప్రాణావసరం వచ్చినప్పుడు తీసి వాడుతుంది. అలా అని చీటికి మాటికి అడిగితే నాలిక పీక్కున్నా నయాపైసా ఇవ్వదు. ఇంట్లో వాళ్ళందరికీ అదే ధైర్యం.

“బేంకుల్లోనైనా డబ్బు ఖాళీ అయిపోతుందేమో కానీ, మా అత్తగారి దగ్గరమాత్రం డబ్బు లేకుండా ఉండదు” అంటుంది ఆవిడ కోడలు.

ఆవిడ గొప్పదే అయినా కొడుకు నమర్తించడం ఆయనకి అంతగా నచ్చలేదు.

“అఁ! నా మొహంలే! ఏళ్ళ తరబడి చేసి చేసి అలవాటైపోయింది మీ అమ్మకి. డబ్బు చేతుల్లో పెట్టుకుని నంసారం గడవడం ఓ గొప్పా. అసలీదంతా నా కోడలి గొప్పతనం. ఆ అమ్మాయి మంచిది కాబట్టి ఇంకా ఈవిడ పెత్తనం సాగుతోంది. లేకపోతే ఈపాటికి అంతా హస్తగతం చేసుకుని నిన్ను మూల కూర్చోబెట్టింది” అన్నాడు.

మాటల్లోనే వచ్చింది విష్ణుప్రియ. “ఏమిటి మామయ్యగారూ, నా గురించే మాట్లాడుకుంటున్నట్లున్నారే.”

“రామ్మా రా! మాటల్లోనే వచ్చావు. నిండా సూరేళ్ళు తల్లి కొడుకూ ఏకం అయిపోయి స్వంత డబ్బు కొట్టుకుంటున్నారు” అంటూ మొదలుపెట్టిన భర్తని వారించింది జానకమ్మ.

“ఇంట్లోకి రావడం ఆలస్యం, మొదట కాస్త ఊపిరి పిల్చుకోవ్వండి” అంటూ లేచి వెళ్ళి కాఫీ తీసుకొచ్చింది.

కాఫీ అందుకుని గోడకు చేరబడి కూర్చుంది విష్ణు. “అబ్బ, పొద్దుటినించి కాళ్ళు ఒకటే నెప్పలు. దానికి తోడు మా కొలిగ్ రాలేదు. ఇద్దరి వనీ నా నెత్తినే వడింది. బస్లో కూడా సీట్ దొరకలేదు. ఎవరితమైన రష్. అక్కడినించి ఇక్కడిదాకా నిలబడే ఉన్నాను” అంటూ కాళ్ళు చావుకుంది.

కోడల్ని చూస్తే జాలేసింది ఆవిడకి. “అయ్యో పిచ్చిపిల్లా! కాళ్ళకి ఏమైనా రాయనా నీళ్ళు పెడతాను, వేడిగా స్నానం చెయ్యి తగ్గిపోతుంది” అంది ఆదరంగా.

భార్యని ఏడిపించ బుద్ధివేసింది మనోహర్ కి. “అనలా పోజా చూడు, పేద్ద శ్రమవడిపోతున్నట్లు ఆపసోపాలు. అమ్మ దగ్గర ఇంకాస్త గారాలు పోవచ్చని ఎత్తు. నేను మాత్రం వెళ్ళి రాలేదా! చూడు ఎంత ఫ్రెష్ గా ఉన్నానో” అన్నాడు.

విష్ణుకి కోపం వచ్చింది. “మీలాగా గవర్నమెంట్ ఉద్యోగం అయితే నేనూ కడిగిన ముత్యంలా ఫ్రెష్ గా ఉండేదాన్ని. నాది ప్రైవేటు నౌకరీ. చచ్చినట్లు వని చెయ్యాలి” అంది. మనోహర్ కి కోపం వచ్చింది. “అవును పాపం. మాకు వనీ పాడూ ఉండవు. వెళ్ళగానే రిజిస్టర్ లో నంతకం పెడతాం. ఆ వెంటనే మా బాస్ పిలిచి తలో కాసిని గోలీలు ఇస్తాడు. ఆడుకుంటూ కూర్చుంటాం.”

“ఉన్నమాట అంటే ఉలుకెందుకురా అబ్బాయి. గోలీలు కాకపోతే కబుర్లుడుకుంటారు. ఇంటికి బారెడు దూరంలో ఆఫీసు. చీటికి మాటికి వచ్చిపోతూనే ఉంటావ్. ఇంతటి భాగ్యానికి స్కూటరు. పాపం, విష్ణు. బస్సుల్లో వడి పోవాలి. తలెత్తకుండా చాకిరి చెయ్యాలి. ఈసురోమంటూ ఇంటికి రావాలి. ఆడపిల్ల ఇంత హైరాన వడితే అలసిపోదా?” కోడలినే నమర్తించింది జానకమ్మ.

ఆవిడ అటు వెళ్ళేసరికి కొడుకు వజ్రాన చేరి పోయాడు రామారావు.

“అత్తాకోడళ్ళు ఏకమై వాడిమీదికి దండెత్తారు కానీ, వాడి బాధ మీకేం తెలుసు? ఉద్యోగంలో చేరి వస్తాడేళ్ళు అయింది. అప్పటికీ ఇప్పటికీ అదే ఉద్యోగం. అదే కుర్చీ. అదే బల్ల. ఓ ప్రమోషనూ లేదు, పాడూలేదు. అయినా, ఆ ఉద్యోగాన్ని వట్టుకుని వేలాడుతున్నాడు వెరితండ్రి. భూదేవికి ఉన్నంత ఓర్పు ఉంది వాడికి. వాడిని చూసి వాళ్ళాపీసరు తెగ ముచ్చట వడిపోతాడట. ఎంత మంచివాడ

వయ్యా మనోహరా! ఎంచక్కా రోజూ ఆఫీసు కొస్తావు అని ఆనందవడి పోతాడట. మీకంటే లోకువ అయిపోయాడు కానీ, వాడికి అక్కడ చాలా మంచి పేరుంది.” కొడుకుని నమర్తించాడు.

గర్వంగా కాలరు ఎగరేసుకున్నాడు మనోహర్. నా కోడలే గొప్ప అని ఆవిడ, కాదు, నా కొడుకే గొప్ప అని ఆయన కాసేపు సీరియస్ గా వాదించుకుని, చివరికి ఇద్దరూ మంచివాళ్ళే అని రాజీపడిపోయారు.

ఈ నందట్లో తన అలనట మరిచిపోయింది విష్ణు. లేచి మొహం కడుక్కుని, బట్టలు మార్చుకుని, జడ వేసుకుని, మల్లెపూలు పెట్టుకుని ఫ్రెష్ గా తయారైపోయింది. సాయంత్రం వంట డ్యూటీ ఆవిడదే. జానకమ్మ వద్దన్నా వినదు. తనే చేస్తుంది.

ఇద్దరూ కలిసి పెరట్లోకి వెళ్ళి వంకాయలు కోసుకొచ్చారు. “తేటకూర వప్పు వండుతాను మామయ్యగారూ” అంది విష్ణు. అది కూడా కోసి ఇచ్చాడాయన. పంటింట్లో చేరి కబుర్లలో వడ్డారు ఇద్దరూ.

“వాళ ఆవిడ దగ్గరికి వెళ్ళాను మామయ్యగారూ! మనం అనుకున్న ధరలో లేవు. మరో వారం రోజుల్లో వస్తాయట” అంది గునగునగా.

“ఫర్వాలేదులే అమ్మా ఇంకా నెల్లోజులుందిగా” అన్నాడాయన గునగునగా. భార్యకి ఓ వట్టుచీరె కొనాలని ఆయన ఆశ. కోడలి దగ్గర డబ్బు దాచుకుంటున్నాడు. అయిదేళ్ళుగా ప్రయత్నిస్తున్నా కుదరడం లేదు. నానా అవస్థా వడి ఈయన డబ్బు సమకూర్చేసరికి బజార్లో ధరలు పెరిగి పోతున్నాయి. పై నెల్లో ఆవిడ పుట్టినరోజు. అప్పటికి ఎలాగైనా కొనాలని గట్టి



వట్టుదల వట్టాడు. కోడలు నహకరించింది. తెలిసినావిడ ఎవరో ఇన్ స్టాల్ మెంట్ మీద చీరలు ఇస్తున్నారంటే వెళ్ళి కనుక్కుని వచ్చింది. ప్రస్తుతం ఉన్నది ఇచ్చేసి మిగిలింది తర్వాత ఇచ్చేలా ఏర్పాటుచేసింది. చివరిదాకా ఆవిడతే చెప్పకూడదని గూడుపురాణి చేస్తున్నారు మామాకోడళ్ళు.

మామగారి సాయంతో వంట ముగించింది విష్ణు. కుక్కర్ మూడే విజిల్ వేసేసరికి పోలోమంటూ వచ్చారు దినకర్, పవన్.

పవన్ గాడి నోట్లో విజిల్ ఉంది. రెండు చేతుల్లోనూ బెల్టాస్లు ఉన్నాయి. మహా ఉత్సాహంగా ఉన్నాడు. పి పీమని విజిల్ ఉడుకుంటూ వచ్చేశాడు. వాడి వెనకాల బాబాయి నీరసంగా వచ్చాడు. “ఏమిటా ఇంతాలస్యం అయిందేం? ఏమన్నది టీచర్? ఎలా ఉందట వీడి చదువు?” అందరూ చుట్టుముట్టి ప్రశ్నల వర్షం కురిపించారు.

“చెప్తాను కాస్తాగండ్రా.” విసుకున్నాడు దినకర్.

ఆ వేళ పవన్ కాన్వెంట్ లో పేరెంట్ - టీచర్ మీటింగ్. అంతకు కొద్ది రోజుల ముందు జరిగిన పరీక్షల మార్కులు ఇచ్చి మీ పిల్ల/పిల్లాడు ఎలా చదువుతున్నారో చెప్తాం రమ్మని శ్రీముఖం పంపించారు స్కూలు వాళ్ళు. పవన్ గాడిని చదివించే గురుతర బాధ్యతను నిర్వర్తిస్తున్న పినతండ్రి వాడిని వెంటబెట్టుకుని వెళ్ళాడు.

“ఎలా ఉంది వీడి చదువు?”

“అఫెారింపినట్లుండట. ఆ టీచరు పాపం, నాతో చెప్పుకొని బాధ

“ఇవాళ ఆవిడ దగ్గరికి వెళ్ళాను మామయ్య గారూ! మనం అనుకోన్న ధరలో లేవు. మరో వారం రోజుల్లో వస్తాయట” అంది గునగునగా.

పడింది. చదువుకోకపోతే పోనీ సీట్లో తిన్నగా కూర్చుంటే చాలు, నా జన్మ ధన్యం. ఎంతసేపూ బల్లలు ఎక్కి దూకడం, అందర్నీ పీకడం, రక్కడం. ఏమైనా అంటే ఏడూళ్ళు వినిపించేలా ఏడుస్తాడు. హెడ్ మిస్ట్రెస్ వరిగెట్టుకుంటూ వచ్చి నన్ను చీవాట్లు వేస్తుంది. 'రాక రాక వచ్చిన ఉద్యోగం. వీడి ధర్మమా అని ఎక్కడ ఊడిపోతుందో అని భయంగా ఉందండీ నాకు' అంటూ కళ్ళనీళ్ళు పెట్టుకుంది."

ఉసూరుమన్నారు శ్రీతలు. "అల్లరి నరే. చదువెలా ఉందట? మొన్న వరీక్షల్లో ఎలా చేశాడట?" ఆశగా అడిగింది విష్ణు.

"అత్యద్భుతంగా చేశాడు. వీడి క్లాసులో సలభై మంది ఉన్నారు. తెలుసుగా. మన వాడిది ముప్పై తొమ్మిదో రేంకు."

ది గాలు పడిపోయాడు మనోహర్. "చూశారా నాన్నా. నా నుపుత్రుడికి ముప్పై తొమ్మిదో రేంకు వచ్చిందట. ఎం చెయ్యను నేను?"

"ఆ సలభైయవ రేంకు వచ్చినవాడి తండ్రి దగ్గరకు వెళ్ళి మందలించి రా. ఇలా అయితే లాభం లేదయ్యా. ఇదేనా పిల్లాడిని చదివించే వద్దతి అని గట్టిగా అడిగి కాసిని సలహాలు చెప్పిరా."

"మీ సలహా బాగానే ఉంది. కానీ, వీడిలా చదివేడిస్తే ఎలా? అసలే బోలెడంత కాంపిటీషను."

"వాడి మొహం. వాడి వయసెంత? వేలెడు వెధవని తీసుకెళ్ళి బళ్ళ పారేసి చదువు, చదువు అని చంపుకు తింటే వాడేం చేస్తాడు? అసలు వాడికేం తెలుసు? చదువంటే ఏమిటో, ఎందుకు చదువుకోవాలో గ్రహించే వయసు వస్తే వాడే చదువుకుంటాడు." ధైర్యం చెప్పాడాయన.

వెనకాల మరో పది మంది పిల్లలు. పవన్ మొహం గర్వంతో వెలిగిపోతోంది. "నేను చెప్పే నమ్మలేదుగా! కావలిస్తే మీరే అడగండి" అన్నాడు. "ఏమండీ, మీరు గేదెలు కొనుక్కుంటారా?" అడిగాడో పిల్లాడు.

తనూ, బాబాయి కలిసి గేదెలు కొనుక్కుంటామనే సరికి బలే సరదాగా అనిపించింది పవన్కి. వెంటనే వెళ్ళి తన ఫ్రెండ్స్ అందరితోనూ చెప్పేశాడు. వాళ్ళు నమ్మలేదు. పోవోయ్ అన్నారు. పవన్కి కోపం వచ్చింది. వాడి కనలే చాలా డ్రిల్లింగ్గా ఉంది. ఆ విధిలో స్కూటర్లు కొనుక్కున్నవాళ్ళున్నారు. ఫ్రీజీలు, టీ.వి.లు కొనుక్కున్నవాళ్ళున్నారు. కానీ, గేదెలవరూ కొనుక్కోలేదు. ఎవరూ చెయ్యని పని తాను చేస్తుంటే ఎవరూ నమ్మకపోవడం వాడికేం నచ్చలేదు. అందుకే అందర్నీ వెంటేసుకుని తీసుకొచ్చాడు.

"పవన్ చెప్పాడు. నిజంగా మీరు గేదెలు కొనేసు కుంటున్నారా అంకులో!" సంభ్రమంగా అడిగాడు ఇంకో పిల్లాడు.

సవ్యలో, ఏడవలో అర్థం కాలేదు దినకర్కి.

"కచ్చితంగా ఏమీ తెల్పుకోలేదరా. కొనగానే మిమ్మల్ని పేరంటం పిలుస్తాం!" హామీ ఇచ్చాడు. వాళ్ళంతా కాసేపు ఇంటిన పడి ఆడుకుని, ఇల్లు పీకి వదిలేసి పోయారు. భోజనాలు ముగించి పక్కలు వేసుకున్నారు. రామారావు, జానకమ్మ, దినకర్ ఆరుబయటే వదుకుంటారు.

"జాగ్రత్త నాన్నా. ఈమధ్య దొంగతనాలు జరుగు తున్నాయట" అన్నాడు మనోహర్.

"మనింట్లో ఏం ఉన్నాయని దొంగలు పడతారురా?" ఎదురుప్రశ్న వేశాడు. "అది కాదు నాన్నా. బయట పడేసి ఉన్న బక్కెట్లూ, చెంబులూ, ఇవేమీ లేకపోతే పంపు తలకాయలూ ఎత్తుకుపోతున్నారుట."

"మనం వస్తువులన్నీ లోపలే వడేస్తున్నాం. పంపు తలకాయంటావా - రోజుకి ఓ గంట మాత్రమే నీళ్ళాచే పంపుకి తలకాయ లేకపోతే వచ్చే నష్టం ఏమీ లేదు కానీ, నువ్వు పోయి వడుకో." ధైర్యం చెప్పి పంపించాడు రామారావు.

తెల్లవారింది. అష్టావధానం. అందరికీ హడావుడి. తొందర. కాఫీలు, టీఫిన్లు కావాలి. అన్నం పండాలి. స్నానాలు, అప్పుడే బట్టలు ఇస్త్రీ చేసుకోవడం. అప్పుడే పంపులో నీళ్ళు వస్తాయి. వట్టుకోవాలి. అంతా గాబరా- పరుగులు. యమదూతలొచ్చినా కాసేపు ఆగి రండి నాయనా అని చెప్పాల్సిందే.

ఆ సమయంలో సామాన్యంగా ఎవరూ ఎవ రిళ్ళకూ వెళ్ళరు, మరీ అత్యవసరం అయితే తప్ప. కానీ, గోవిందరావుది మాత్రం అదే టైమ్. ఎప్పు డొచ్చినా అదే వేళ్ళికి వస్తాడాయన.

గోవిందరావు విష్ణుప్రియ పినతండ్రి. ఆయనదీ వీళ్ళలాటి సంసారమే. ఇద్దరు కూతుళ్ళకీ, కొడుక్కీ, పెళ్ళిళ్ళు అయిపోయాయి. ఇంకో కొడుకు ఉన్నాడు. ఇంట్లో వాళ్ళమీద దెబ్బలాడి అలిగి ఏ బంధువులింటికో పోయి తన బాధంతా వాళ్ళతో చెప్పుకుని, వాళ్ళ సానుభూతి పొంది ఇంటికి పోతాడు. ఆవేళ కూడా ధుమధుమలాడుతూ వచ్చాడు.


ఆదరంగా ఆహ్వానించాడు రామారావు. అందరూ వచ్చి వలకరించారు.

"ఏమిటో జీవితం మీద విరక్తి పుడుతోంది. చావు కూడా కనికరించడం లేదు నన్ను - మరీ కుక్క బ్రతుకైపోయింది." విసుగ్గా చెప్పాడాయన.

అందరూ మొహమొహాలు చూసుకుంటూ ఉండి పోయారు. "కాస్త కాఫీ తెస్తాను" అంటూ లోపలికి వెళ్ళి కాఫీ తెచ్చి అతిథికి ఇచ్చింది జానకమ్మ. "మీకూ కావాలా" అని భర్తను అడిగి ఆయనకి తెచ్చి అందించింది.

అది చూసి మరింత బాధపడిపోయాడు గోవిందరావు.

"మీ వదినకు కాస్త గడ్డి పెట్టరాదటమ్మా నువ్వు. నిన్ను చూసినా బుద్ధి తెచ్చుకుంటుందేమో. నువ్వు



“ఇక నా కొడుకు ఉన్నాడంటే ఉత్త చవటవెధవ. పెళ్ళాం కొంగు పుచ్చుకుని తిరగడం తప్ప ఇంకేమీ చేతకాదు. తలూపుతూ ఉంటాడు.”

అసలదంతా తనకు సంబంధించిన విషయం కాదన్నట్లు బెలూన్లు ఎగరేసుకుంటూ ఆడుకుంటున్న పవన్ చూస్తే కోపం వచ్చింది మనోహర్కి.

"ఈ బెలూన్ల అట్టహాసం చూసి వరీక్షల్లో బాగా చేశాడేమో అనుకున్నా. ఇంతటి భాగ్యానికి ఈ సెలిబ్రేషన్ ఎందుకురా?" తమ్ముడిని మందలించాడు.

"సెలిబ్రేషన్ కాదు. అక్కడి నించి మాధవరావు గారింటికి వెళ్ళాంటే దార్లో కనిపించాడు బెలూన్లవాడు. వీడు మొద్రమంటూ గేల. కొనిస్తే కానీ కదలనని బెదరిస్తే కొనిపెట్టాను." చెప్పాడు దినకర్.

"ఇంతకీ వెళ్ళావా మాధవరావు గారింటికి? ఏమైంది నీ ఉద్యోగం విషయం?" మాట మార్చింది జానకమ్మ.

"వెళ్ళాను. ఆయన ఊళ్ళ లేడట. ఎప్పుడొస్తాడో ఇంట్లో వాళ్ళకే తెలియదట. ఎందుకొచ్చిన గొడవ. నాకు ఉద్యోగమూ రాదు, వీడికి చదువూ రాదు. రెండు గేదెలు కొనుక్కుని పాల వ్యాపారం చేసుకుని బ్రతుకుతాం ఇద్దరం!" అన్నాడు దినకర్.

"ఓ. దానికేం భాగ్యం. అలాగే. ఇంకా నాలోజులు పోయాక అదే చేద్దాం." హామీ ఇచ్చాడు రామారావు.

"ప్రస్తుతానికి హాయిగా కేరమ్స్ ఆడుకుందాం వదండి" అంటూ అందరినీ లేవదీశాడు. రామారావు, విష్ణు ఒక పార్టీ. జానకమ్మ, మనోహర్ ఒక పార్టీ. దినకర్ ప్రేక్షకుడు.

ఆట మధ్యలో ఉండగా పవన్ వరిగెట్టుకుంటూ వచ్చాడు. వాడి

చూడు - బావగారిని ఎంత బాగా చూసుకుంటావో దానికామాత్రం జ్ఞానం లేదే. పూచికపుల్లలా చూస్తుంది. చీటికి మాటికి పిల్లల ముందే కసిరి కొడుతుంది. ఇక వాళ్ళకి నా మీద ఏం గౌరవం ఉంటుంది?

ఇక నా కొడుకు ఉన్నాడంటే ఉత్త చవట వెధవ. పెళ్ళాం కొంగు పుచ్చుకుని తిరగడం తప్ప ఇంకేమీ చేతకాదు. దాని మాటకి డూ డూ అంటూ తలపుతూ ఉంటాడు”

అంతా విని నవ్వేశాడు రామారావు. “అందులో వింత ఏం ఉంది బావగారూ! అది లోక నహజం. పెళ్ళయ్యాక పెళ్ళాం కొంగు వట్టుకుని తిరగక మీ వేలు వట్టుకొని తిరుగుతాడా? అందరూ అంతే. ఆ మాటకొస్తే నా కొడుకు మాత్రం గొప్ప విష్ణుభక్తుడు కాడూ!” అన్నాడు.

మనోహర్ విష్ణు వంక చూసి చిలిపిగా నవ్వాడు. సిగ్గువడుతూ లోపలికి పారిపోయింది విష్ణు.

“అది కాదండీ!” మళ్ళీ మొదలుపెట్టాడాయన.

“మీ చెప్పులు బలే బావున్నాయండీ! ఎక్కడ కొన్నారు? నేనూ మా నాన్నగారికి కొంటాను.” సంభాషణ మార్చడానికి అడిగాడు మనోహర్.

“ఏమిటా ఆ పిచ్చి ప్రశ్నలు? ఎక్కడ కొన్నారు ఏమిటి అంటూ? రేపు మనవాళ్ళింట్లో పెళ్ళికి బావగారూ వస్తారు. నేనూ వెళ్తాను. నమస్య తీరిపోలా?” కొడుకుని మందలించాడు రామారావు.

జోకి మనోహర్ తో పాటు గోవిందరావు నవ్వేశాడు.

“బలేవారు బావగారూ మీరు!” అన్నాడు. ఆయన మూడే కాస్త మారడంతో అంతా తేలిగ్గా ఊపిరి పీల్చుకున్నారు. టిఫిన్లు, కాఫీలు అయాయి. విష్ణు, మనోహర్ తయారైపోయారు. వవనని కూడా రెడీ చేసేశారు.

రామారావుకి, జానకమ్మకి చెప్పి ఒక్కొక్కరే వెళ్ళిపోయారు.

వాళ్ళటు వెళ్ళగానే మళ్ళీ పురాణం విప్పాడు ఆయన. చెప్పిందే చెప్పి ఊదరగొట్టేశాడు. ఆయన ధరణి అంతే. గంటల తరబడి చెప్పుకుంటూ పోతాడు. ఆ మాటల పర్యవసానం ఒక్కటే. ‘నాది వెధవ జీవితం. నాకు చాచెప్పుడెప్పుందా?’ అంతా వింటూ లోలోపలే నవ్వుకున్నాడు రామారావు.

ఆయన్ని రక్షించడానికా అన్నట్లు లోపలి నించి వచ్చింది జానకమ్మ. చేతుల్లో రేషనుకార్డు, నంచులు. “వెండ్రాడే వెళ్ళొస్తే జనం ఉండరు. తొందరగా వెళ్ళండి.” పని పురమాయించింది.

లేచి పర్లు వేసుకున్నాడు రామారావు. “మీరు కూర్చోండి బావగారూ! నేను వెళ్ళి త్వరగా వచ్చేస్తాను” అన్నాడు. “లేదు లేండి. నేనూ వెళ్తాను. ఇంకా స్నానం చట్టుబండలూ ఏమీ కాలేదు. అక్కడిదాకా మీతో వచ్చి అలాగే కొంపకి తగలడతాను” అంటూ లేచాడు గోవిందరావు.

జానకమ్మ వాకిలిదాకా వచ్చింది. “వచ్చేటప్పుడు రిక్షాలో రండి” అని భర్తతో చెప్పింది.

రామారావు, గోవిందరావు రోడ్డు మీదికి వచ్చారు. “ఎలాగైనా మీరు చాలా అదృష్టవంతులు బావగారూ! ఏ నమస్యలూ లేని జీవితం మీది!” అన్నాడు గోవిందరావు, కించిత్తు అనూయగా.

ఫకాల్నా నవ్వేశాడు రామారావు. “ఎవరు చెప్పారండీ మీతో నాకు నమస్యలు లేవని? అందరికీ ఉండే నమస్యలన్నీ నాకూ ఉన్నాయి. మళ్ళీ చెప్పాలంటే మరికాస్త ఎక్కువగానే ఉన్నాయి.

“మా ఇంట్లో మా జీతాలు రావడానికి వారం రోజుల ముందే లక్షణంగా డబ్బులు అయిపోతాయి. కటకటలాడి పోతాం. తెల్లవారి లేస్తే ఎదురయే నీళ్ళ నమస్యలు, పాల నమస్యలు, కరెంటు నమస్యలు, మండిపోయే ధరల నమస్యలు అందరితో పాటే మాకూను.

“ఈ చిన్నా చితకా నమస్యలు అలా ఉంచితే భూతాల వంటి నమస్యలు బోలెడు. మా కోడలిని

ఇష్టపడి పెళ్ళి చేసుకున్నాడు మా అబ్బాయి. మీకు తెలుసుగా - మీ అన్నగారి పరిస్థితి. కట్నం ఏమీ ఇవ్వలేకపోయాడాయన. కానీ, నా కూతురికి అలా కుదరలేదు. కట్నం ఇవ్వాలివచ్చింది.

“ఏదో కొంత మాత్రమే నేను ఇవ్వగలిగాను. మిగిలినదంతా కొడుకూ, కోడలే అప్పు తెచ్చి ఆ శుభకార్యం అయిందనిపించారు. అప్పు తీరడానికి అయిదేళ్ళు వట్టింది. ఆ అయిదేళ్ళూ అన్ని నరదాలూ, ఆఖరికి పిల్లలని కనడం కూడా వాయిదా వేసి రెక్కలు ముక్కలు చేసుకున్నారు. చిలకా గోరింకల్లా తిరగవలసిన నూతన దంపతులు డబ్బు కోసం గాసుగొడ్డుల్లా పాటువడుతూ ఉంటే చూసి నహించడం తప్ప మరేమీ చెయ్యలేక ఊరుకున్నాను.

“నా మనవడికి స్కూల్లో సీటు కోసం నానా తంటాలూ పడి వెయ్యి రూపాయలు డొనేషన్ కట్టి కాన్వెంట్లో చేర్చిస్తే వాడు ఆఖరి నించి రాంకులో వస్తున్నాడు.

“నా చిన్నకొడుకు డిగ్రీ పాసయి ఏడాది దాటింది. ఇంకా నికరమైన ఉద్యోగం రాలేదు. దొరికేవన్నీ తుమ్మితే ఊడిపోయే ఉద్యోగాలు. నెల మధ్యలో పీకి పారేసే పుణ్యాత్ముడు ఒకడైతే, నెలంతా చాకీరీ చేయించుకుని జీతం ఇవ్వని ధర్మాత్ముడు మరొకడు. ఎలాగైనా మంచి ఉద్యోగం చూసుకోవాలని పిచ్చివాడిలా తిరుగుతున్నాడు.

“నా భార్య ఒంటిన వది తులాల బంగారం పెట్టుకుని, వెంట వంద తులాల వెండి తీసుకుని నావెంట కాపురానికి వచ్చింది. ఈనాడు పుస్తెల తాడు తప్ప ఇంకేమీ లేవు. ఇంతకీ నేను చెప్పిచ్చేది ఏమిటంటే, నమస్యలకు ఏ కొరతా లేదు నాకు. అసలీ నమస్యలున్నాయే - అవి

“మా ఇంట్లో ఒకరిపట్ల మరొకరికి అనురాగం తప్ప ద్వేషాలు లేవు. బ్రతికిన నాలుగు రోజులూ సుఖంగా, సంతోషంగా బ్రతకాలన్నదే మా జీవిత లక్ష్యం.”



బలే తమాషాగా ఉంటాయి. వాటికి భయపడితే భూతాల్లా వెంటపడి పీడిస్తాయి. ఓస్ - ఇవి మనని ఏం చేస్తాయి అని తీసిపారేస్తే దూదిపింజల్లా ఎగిరిపోతాయి.

“అందుకే వాటిని లెక్కచెయ్యం మేము. ప్రతి నమస్యనీ తమాషాగా తీసిపారేస్తాం. నవ్వుతూ ఆనందంగా బ్రతుకుతున్నాం. మా ఇంట్లో ఒకరిపట్ల మరొకరికి అనురాగం తప్ప ద్వేషాలు లేవు. బ్రతికిన నాలుగు రోజులూ సుఖంగా, సంతోషంగా బ్రతకాలన్నదే మా జీవిత లక్ష్యం.

“మాకున్న ఒక్క గది, పంట ఇల్లూ మా పాలిట దేవేంద్ర భవనం. తినేది చారు అన్నమే అయినా తృప్తిగా తింటాం. చావమీదే అయినా కంటి నిండా నిద్రపోతాం.”

మాట్లాడుతూనే సెంటరుదాకా వచ్చేశారు. అక్కడి నుండి ఇద్దరి దారులూ వేరు.

“ఇదే అదృష్టం అని మీరు భావిస్తూ ఉంటే, ఈ అదృష్టాన్ని న్యంతం చేసుకోవడం మీ చేతుల్లోనే ఉంది. మీకో విషయం తెలుసా బావగారూ? నవ్వుతూ అనుభవించేవాడి దగ్గరకు ఎదుస్తూ అనుభవించే వాడు పరిష్కారం కోసం వస్తాడట. వస్తాను మరి. మళ్ళీ ఎండెక్కితే హనుమంతుడి తోకలా తయారవుతుంది రేషన్ క్యూ” అంటూ చకచక నడుస్తూ వెళ్ళిపోతున్న రామారావు వంక చూస్తూ ఉండిపోయాడు గోవిందరావు.